

DEĊIŻJONI TAL-KUMMISSJONI

Tal-4 ta' Awwissu 2021

li tistabbilixxi l-grupp ta' esperti biex jaghti pariri tekniċi dwar il-produzzjoni organika (EGTOP)

(2021/C 343/03)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) Ir-Regolament (UE) 2018/848 tal-Parlament Ewropew u tal-Kunsill ⁽¹⁾ jiddefinixxi l-oġġettivi u l-prinċipji applikabbli għall-produzzjoni organika u jstabbilixxi r-rekwiżiti bażiċi fir-rigward tal-produzzjoni, tat-tikkettar u tal-kontroll ta' prodotti organiċi.
- (2) Il-Kummissjoni teħtieġ parir tekniċu biex tiehu deċiżjonijiet dwar l-awtorizzazzjoni ta' prodotti, sustanzi u tekniċi għall-użu fil-biedja organika u fl-ipproċessar organiku f'konformità mar-Regolament (UE) 2018/848. Il-Kummissjoni teħtieġ ukoll parir tekniċu meta tikkunsidra l-iżvilupp jew it-titjib ta' regoli oħra dwar il-produzzjoni organika u, b'mod aktar ġenerali, għal kwalunkwe kwistjoni tekniċa oħra dwar il-produzzjoni organika. Għal dan il-parir, jeħtieġ li l-Kummissjoni tappella għall-għarfien espert ta' speċjalisti f'korp konsultattiv.
- (3) Għaldaqstant jeħtieġ li jitwaqqaf grupp ta' esperti fil-qasam tal-produzzjoni organika u li jiġu ddefiniti l-ħidmiet u l-istruttura tiegħu, f'konformità mad-Deċiżjoni tal-Kummissjoni C(2016) 3301 final ⁽²⁾.
- (4) Jenħtieġ li l-grupp ikun jikkonsisti minn xjenzati b'għarfien espert dwar il-prodotti, is-sustanzi u t-tekniki rilevanti, u minn esperti b'kompetenzi relatati mal-produzzjoni organika, li jkunu kapaci jagħtu pariri tekniċi indipendenti, eċċellenti u trasparenti lill-Kummissjoni.
- (5) Id-Deċiżjoni tal-Kummissjoni 2009/427/KE ⁽³⁾ stabbiliet grupp ta' esperti għall-finijiet tar-Regolament tal-Kunsill (KE) Nru 834/2007 ⁽⁴⁾. Dak il-grupp wassal opinjonijiet dwar xi kategoriji ta' sustanzi u prodotti użati fil-produzzjoni organika. Id-deċiżjonijiet dwar l-awtorizzazzjoni ta' dawk is-sustanzi ġew posposti diversi drabi minhabba n-nuqqas ta' esperti disponibbli. Skont il-qafas legali l-għdid tar-Regolament (UE) 2018/848, jeħtieġ li jiġu evalwati aktar kategoriji ta' sustanzi bħas-sustanzi għat-tindif u għad-diżinfezzjoni u metodi u tekniċi speċjalizzati u innovattivi fl-ipproċessar tal-ikel. Għalhekk, in-numru ta' opinjonijiet mitluba żdied drastikament, filwaqt li l-esperti disponibbli li lesti jipparteċipaw mingħajr ħlas fil-grupp ta' esperti biex jassistu lill-Kummissjoni, naqas.
- (6) Jenħtieġ li l-grupp il-għdid ta' esperti jwassal lill-Kummissjoni l-opinjonijiet dwar dossiers tekniċi fir-rigward tal-awtorizzazzjoni tal-prodotti, tas-sustanzi u tat-tekniki għall-użu fil-biedja organika u fl-ipproċessar organiku u fir-rigward ta' regoli oħra dwar il-produzzjoni organika u ta' kwistjonijiet tekniċi oħra dwar il-produzzjoni organika. Dawk l-opinjonijiet huma essenzjali għall-iżvilupp u l-monitoraġġ tal-politika u l-leġiżlazzjoni tal-Unjoni dwar il-produzzjoni organika, partikolarment għall-adozzjoni ta' atti ta' implimentazzjoni mill-Kummissjoni, bħal dawk imsemmija fl-Artikoli 16(3), 17(3) u 24(9) tar-Regolament (UE) 2018/848. Mingħajr parir indipendenti mogħti minn esperti indipendenti, il-politika tal-Unjoni kkonċernata ma setgħetx tilhaq l-oġġettivi tagħha. Għalhekk, jenħtieġ li l-membri tal-grupp jirċievu gratifiki speċjali apparti mir-rimbors tal-ispejjeż, li jkunu proporzjonati għall-kompiti partikolari attribwiti lilhom u f'konformità ma' standards internazzjonali.

⁽¹⁾ Ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 (ĠU L 150, 14.6.2018, p. 1).

⁽²⁾ Id-Deċiżjoni tal-Kummissjoni C(2016) 3301 final tat-30 ta' Mejju 2016 li tistabbilixxi regoli orizzontali dwar il-holqien u l-funzjonament tal-gruppi ta' esperti tal-Kummissjoni.

⁽³⁾ Id-Deċiżjoni tal-Kummissjoni 2009/427/KE tat-3 ta' Ġunju 2009 li tistabbilixxi l-grupp ta' esperti biex jagħti pariri tekniċi dwar il-produzzjoni organika (ĠU L 139, 5.6.2009, p. 29).

⁽⁴⁾ Ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jhassar ir-Regolament (KEE) Nru 2092/91 (ĠU L 189, 20.7.2007, p. 1).

- (7) Il-punt (a) tal-Artikolu 6 tar-Regolament (UE) Nru 1306/2013 tal-Parlament Ewropew u tal-Kunsill ⁽⁵⁾ jipprevedi l-finanzjament tal-miżuri relatati mal-assistenza teknika u amministrattiva.
- (8) Jenħtieg li jiġu stabbiliti regoli dwar l-iżvelar tal-informazzjoni minn membri tal-grupp.
- (9) Jenħtieg li d-*data* personali tiġi pproċessata f'konformità mar-Regolament (UE) 2018/1725 tal-Parlament Ewropew u tal-Kunsill ⁽⁶⁾.
- (10) Jenħtieg li d-Deciżjoni 2009/427/KE titħassar,

IDDEĊIDIET KIF ĠEJ:

Artikolu 1

Suġġett

Jitwaqqaf il-grupp ta' esperti biex jagħti pariri tekniċi dwar il-produzzjoni organika, ("il-grupp").

Artikolu 2

Kompiti

Il-kompiti tal-grupp għandhom ikunu:

- (a) li jassisti lill-Kummissjoni fl-evalwazzjoni ta' kwistjonijiet tekniċi dwar il-produzzjoni organika, inkluż prodotti, sustanzi, metodi u tekniki li jistgħu jintużaw fil-produzzjoni organika, filwaqt li jitqiesu l-oġġettivi u l-prinċipji stabbiliti fir-Regolament (UE) 2018/848 u l-oġġettivi ta' politika addizzjonali fir-rigward tal-produzzjoni organika;
- (b) li jassisti lill-Kummissjoni fit-titjib tar-regoli eżistenti u fl-iżvilupp ta' regoli ġodda relatati mar-Regolament (UE) Nru 2018/848;
- (c) li jstimola skambju tal-esperjenza u ta' Prattiki tajbin fil-qasam tal-kwistjonijiet tekniċi dwar il-produzzjoni organika.

Artikolu 3

Konsultazzjoni

1. Il-Kummissjoni tista' tikkonsulta lill-grupp dwar kwalunkwe kwistjoni relatata mal-produzzjoni organika.
2. Il-president tal-grupp jista' jagħti parir lill-Kummissjoni biex tikkonsulta l-Grupp fuq xi kwistjoni speċifika.

Artikolu 4

Shubija — Hatra

1. Il-Grupp għandu jkun magħmul minn massimu ta' 13-il membru.
2. Il-Membri għandhom ikunu individwi li jinħatru f'kapaċità personali u għandhom jaġixxu b'mod indipendenti u fl-interess tal-pubbliku.

⁽⁵⁾ Ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Dicembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).

⁽⁶⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, mill-korpi, mill-uffiċċji u mill-aġenzji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

3. Il-membri li ma jkunux għandhom jistgħu jikkontribwixxu b'mod effettiv għad-deliberazzjonijiet tal-grupp, li, fl-opinjoni tad-Direttorat Ġenerali tal-Kummissjoni għall-Agricoltura u l-Iżvilupp Rurali ("DĠ AGRI") ma jikkonformawx mal-kundizzjonijiet stabbiliti fl-Artikolu 339 tat-Trattat dwar il-Funzjonament tal-Unjoni Ewropea jew li jirriżenjaw, ma għandhomx jibqgħu jagħmlu parti mill-grupp u jistgħu jiġu sostitwiti għall-bqija tal-mandat tagħhom.

Artikolu 5

Il-proċess tal-għażla

1. L-għażla tal-membri tal-grupp għandha ssir permezz ta' sejha pubblika għall-applikazzjonijiet li għandha tiġi ppubblikata fir-Registru tal-gruppi ta' esperti tal-Kummissjoni u ta' entitajiet simili oħrajn ("ir-Registru tal-gruppi ta' esperti"). Barra minn hekk, is-sejha għall-applikazzjonijiet tista' tiġi ppubblikata permezz ta' mezzi oħra, inkluż fuq siti web apposta. Is-sejha għall-applikazzjonijiet għandha tiddeskrivi b'mod ċar il-kriterji tal-għażla, inkluż l-għarfien espert meħtieġ fir-rigward tax-xogħol li għandu jitwettaq. L-iskadenza minima għall-applikazzjonijiet għandha tkun ta' erba' gimgħat.

2. Il-kandidati li japplikaw biex jinhatru bħala membri tal-grupp għandhom jizvelaw kull ċirkostanza li tista' tagħti lok għal kunflitt ta' interess. B'mod partikolari, il-Kummissjoni teżiġi li bħala parti mill-applikazzjoni tagħhom, daww l-individwi jipprezentaw formola tad-dikjarazzjoni tal-interessi ("DOI") ibbażata fuq il-formola standard tad-dikjarazzjoni tal-interessi tal-gruppi ta' esperti⁽⁷⁾, flimkien ma' *curriculum vitae* (CV) aġġornat. Sabiex kandidat ikun eliġibbli biex jinhatru f'kapaċità personali, dan jinalab jissottometti formola DOI mimlija kif suppost. Il-valutazzjoni tal-kunflitt ta' interess għandha ssir mill-Kummissjoni f'konformità mar-regoli orizzontali tal-Kummissjoni dwar il-gruppi ta' esperti ("ir-regoli orizzontali").

3. Il-membri tal-grupp għandhom jinhatru mid-Direttur Ġenerali tad-DĠ AGRI minn fost speċjalisti b'kompetenzi fl-oqsma msemmija fl-Artikoli 2 u 3(1) u li jkunu wieġbu għas-sejha pubblika għall-applikazzjonijiet.

4. Il-kandidati idonei l-oħra li wieġbu għas-sejha pubblika għall-applikazzjonijiet u li mhumiex mahtura bħala membri tal-grupp għandhom jiġu elenkati f'lista ta' riżerva. Il-Kummissjoni għandha tistaqsi lill-applikanti għall-kunsens tagħhom qabel ma tinkludi l-ismijiet tagħhom fil-lista ta' riżerva.

5. Il-membri tal-grupp għandhom jinhatru għal mandat ta' erba' snin li jista' jiġġedded, u ma jistgħux iservu għal iktar minn tliet mandati wara xulxin. Huma għandhom jibqgħu fil-kariga sa tmiem il-mandat tagħhom jew sakemm jiġu sostitwiti f'konformità mal-Artikolu 4(3).

Artikolu 6

Il-President

Id-DĠ AGRI għandu jahtar il-president u ż-żewġ vici-presidenti tal-grupp.

Artikolu 7

Operazzjoni

1. Il-grupp għandu jaġixxi fuq talba tad-DĠ AGRI.

2. Il-laqgħat tal-grupp għandhom, fil-prinċipju, isiru fil-bini tal-Kummissjoni jew mill-bogħod jekk iċ-ċirkostanzi jirrikjedu dan. Bi qbil mad-DĠ AGRI, il-grupp jista', b'maġġoranza sempliċi tal-membri tiegħu, jiddeciedi li l-proċedimenti tal-laqgħat individwali għandhom jiġu rreġistrati, f'konformità mar-regoli rilevanti dwar il-protezzjoni tad-*data*.

(7) Ara l-Artikolu 11 tar-regoli orizzontali u l-Anness 4 tagħhom.

3. Id-DĠ AGRI għandu jipprovdi s-servizzi tas-segretarjat. Jistgħu jattendu l-laqgħat tal-grupp u tas-sottogrupperi tiegħu uffiċjali tal-Kummissjoni minn dipartimenti oħrajn li jkollhom interess fil-proċedimenti.
4. Bi ftehim mad-DĠ AGRI, b'maġġoranza sempliċi tal-membri tiegħu, il-grupp jista' jiddeċiedi li jiftaħ il-laqgħat tiegħu għall-pubbliku.
5. Il-minuti tad-diskussjoni ta' kull punt fuq l-aġenda u tal-opinjoni mogħtija mill-grupp għandhom ikunu siewja u shaħ. Il-minuti għandhom jithejjew mis-segretarjat taħt ir-responsabbiltà tal-president.
6. Fil-prinċipju, il-grupp għandu jadotta l-opinjoni, ir-rakkomandazzjonijiet jew ir-rapporti tiegħu b'konsens. F'każ ta' votazzjoni, ir-riżultat tal-vot għandu jiġi deċiż b'maġġoranza sempliċi tal-membri. Il-membri li jkunu vvutaw kontra għandhom id-dritt li jkollhom dokument li jiġbor fil-qosor ir-raġunijiet għall-pożizzjoni tagħhom meħmuż mal-opinjoni, ir-rakkomandazzjonijiet jew ir-rapporti.

Artikolu 8

Sottogrupperi

1. Id-DĠ AGRI jista' jistabbilixxi sottogrupperi għall-iskop li jeżaminaw kwistjonijiet speċifiċi abbażi ta' termini ta' referenza ddefiniti minnu. Is-sottogrupperi għandhom jaħdmu b'konformità mar-regoli orizzontali u għandhom jirrapportaw lura lill-grupp. Dawn għandhom jiġu xolti malli jintemm il-mandat tagħhom.
2. Id-DĠ AGRI għandu jagħzel il-membri tas-sottogrupperi mill-membri tal-grupp jew mil-lista ta' riżerva msemmija fl-Artikolu 5(4).

Artikolu 9

Esperti mistiedna

Id-DĠ AGRI jista' jistieden esperti b'kompetenza speċifika dwar suġġett fuq l-aġenda biex jieħdu sehem fil-ħidma tal-grupp jew tas-sottogrupperi fuq bażi *ad hoc*.

Artikolu 10

Osservaturi

1. L-organizzazzjonijiet jistgħu jingħataw status ta' osservatur, f'konformità mar-regoli orizzontali, bi stedina diretta.
2. L-organizzazzjonijiet mahtura bħala osservaturi għandhom jinnominaw lir-rappreżentanti tagħhom.
3. Il-President jista' jippermetti lir-rappreżentanti tal-osservaturi jieħdu sehem fid-diskussjonijiet tal-grupp u jipprovdu għarfien espert. Madankollu, ma għandhomx ikollhom id-dritt tal-vot u ma għandhomx jieħdu sehem fit-tfassil ta' rakkomandazzjonijiet jew ta' pariri tal-grupp.

Artikolu 11

Regoli ta' proċedura

Fuq proposta mid-DĠ AGRI u bi qbil miegħu, il-grupp għandu jadotta r-regoli ta' proċedura tiegħu b'maġġoranza sempliċi tal-membri tiegħu, abbażi tar-regoli standard ta' proċedura għall-grupperi ta' esperti, f'konformità mar-regoli orizzontali ⁽⁸⁾.

⁽⁸⁾ Ara l-Artikolu 17 tar-regoli orizzontali.

Artikolu 12

Segretezza professjonali u trattament ta' informazzjoni kunfidenzjali

Il-membri tal-grupp u r-rappreżentanti tagħhom, kif ukoll l-esperti u l-osservaturi mistiedna, huma soġġetti għall-obbligu tas-segretezza professjonali, li skont it-Trattati u r-regoli ta' implimentazzjoni tagħhom, japplika għall-membri kollha tal-istituzzjonijiet u għall-persunal tagħhom, u huma soġġetti wkoll għar-regoli tal-Kummissjoni dwar is-sigurtà fir-rigward tal-protezzjoni tal-informazzjoni klassifikata tal-Unjoni, stabbiliti fid-Deċiżjonijiet tal-Kummissjoni (UE, Euratom) 2015/443 ⁽⁹⁾ u 2015/444 ⁽¹⁰⁾. F'każ li dawn l-obbligi ma jiġux rispettati, il-Kummissjoni tista' tiegħu l-miżuri kollha xierqa.

Artikolu 13

Trasparenza

1. Il-grupp u s-sottogruppi tiegħu għandhom jiġu reġistrati fir-Registru tal-gruppi ta' esperti.
2. Rigward il-kompożizzjoni tal-grupp u tas-sottogruppi, għandha tiġi ppubblikata d-*data* li ġejja fir-Registru tal-gruppi ta' esperti:
 - (a) l-ismijiet tal-individwi li jinhatru f'kapacità personali;
 - (b) l-ismijiet tal-osservaturi.
3. Id-dokumenti rilevanti kollha, inkluż l-aġendi, il-minuti u s-sottomissjonijiet tal-partecipanti, għandhom ikunu disponibbli jew fir-Registru tal-gruppi ta' esperti jew permezz ta' link mir-Registru għal sit web dedikat, fejn wiehed ikun jista' jsib din l-informazzjoni. L-aċċess għal siti web iddedikati ma għandux ikun sottomess għal registrazzjoni tal-utent jew għal xi restrizzjoni oħra. B'mod partikolari, l-aġenda u dokumenti rilevanti oħra ta' sfond, għandhom jiġu ppubblikati fiż-żmien propizju qabel il-laqgħa, u wara dan, il-minuti u l-opinjoni għandhom jiġu ppubblikati f'waqthom. Eċċezzjonijiet għall-pubblikazzjoni għandhom jiġu previsti biss fejn jitqies li l-iżvelar ta' dokument idgħajf il-harsien tal-interess pubbliku jew privat kif definit fl-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill ⁽¹¹⁾.

Artikolu 14

Spejjeż tal-laqgħat

L-ispejjeż tal-ivvjaġġar u tas-sussistenza mgarrba mill-membri tal-grupp u mill-esperti mistiedna bħala riżultat tal-partecipazzjoni tagħhom fil-laqgħat tal-grupp jew tas-sottogruppi għandhom jiġu rimborżati mill-Kummissjoni f'konformità mad-dispożizzjonijiet fis-sehħ fi hdan il-Kummissjoni, fil-limiti tal-approprijazzjonijiet disponibbli allokati skont il-proċedura annwali għall-allokazzjoni tar-riżorsi.

Artikolu 15

Kumpensi speċjali

Il-membri tal-grupp kif ukoll l-esperti mistiedna huma intitolati għal gratifiki speċjali għall-hidma preparatorja u/jew il-partecipazzjoni tagħhom fl-attivitàjiet tal-grupp u f'laqgħat relatati, kif stabbilit fl-Anness.

⁽⁹⁾ Id-Deċiżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

⁽¹⁰⁾ Id-Deċiżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-Sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

⁽¹¹⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43). Dawn l-eċċezzjonijiet huma maħsuba biex jiproteġu s-sigurtà pubblika, l-affarijiet militari, ir-relazzjonijiet internazzjonali, il-politika finanzjarja, monetarja jew ekonomika, il-privatezza u l-integrità tal-individwu, l-interessi kummerċjali, il-proċeduri tal-qorti u l-pariri legali, l-ispezzjonijiet/l-investigazzjonijiet/l-awditi u l-process tat-tehid tad-deċiżjonijiet tal-istituzzjoni.

*Artikolu 16***Thassir**

Id-Deciżjoni 2009/427/KE tithassar.

Ir-referenzi għad-Deciżjoni mhassra għandhom jiġu mifhuma bħala referenzi għal din id-Deciżjoni.

Magħmul fi Brussell, l-4 ta' Awwissu 2021.

Għall-Kummissjoni
Janusz WOJCIECHOWSKI
Membri tal-Kummissjoni

ANNEX

Gratifikasi speċjali

- (1) Il-membri tal-grupp jew ta' sottogrupp u l-esperti mistiedna għandhom ikunu intitolati għal gratifika speċjali, bhala kumpens talli jipparteċipaw, personalment jew mill-bogħod, fil-laqgħat tal-grupp jew tas-sottogrupp. Il-gratifika speċjali għandha tithallas fil-forma ta' kost ta' unità ta' kuljum għal kull jum shih ta' xogħol kif speċifikat fit-tabella ta' hawn taħt. Il-gratifika totali għandha tiġi kkalkulata u ttondjata 'l fuq favur l-ammont li jikkorrispondi mal-eqreb nofs jum ta' xogħol.

Laqgħat tal-grupp / Laqgħat tas-Sottogrupp	EUR għal kull jum shih ⁽¹⁾
President	450
Viċi President/rapporteur	450
Membri	300
Espert mistieden	300

(¹) Jekk il-parteciċipazzjoni ssehh filgħodu biss jew waranofsinar biss, il-gratifika għandha tkun ta' 50 % tal-gratifika ta' jum shih.

- (2) Il-membri tal-grupp jew ta' sottogrupp għandhom ikunu intitolati għal gratifika speċjali meta jagħmlu x-xogħol ta' rapporteur bhala kumpens għall-hidma mwettqa f'attivitajiet bħalma huma t-thejjija u l-finalizzazzjoni tal-kontribut għar-rapport tal-grupp jew tas-sottogrupp li huma jwettqu barra l-hin tal-laqgħa. Il-gratifika speċjali għandha tithallas bis-somma ta' EUR 450 fil-forma ta' kost ta' unità ta' kuljum għal kull jum shih ta' xogħol.
- (3) Il-membri tal-grupp jew ta' sottogrupp u l-esperti mistiedna huma intitolati għal gratifika speċjali biex jaġixxu bhala rapporteur biex jipprovdur rapporti xjentifiċi (sommarji, mistoqsijiet u informazzjoni ta' sfond) fit-thejjija tal-laqgħat tal-grupp jew tas-sottogrupp, jew biex jiktbu r-rapport tal-laqgħat tal-grupp jew tas-sottogrupp wara l-laqgħat.
- (4) Il-president huwa intitolat għal gratifika speċjali għas-sorveljanza xjentifika u għall-organizzazzjoni tal-hidma li l-grupp iwettaq barra l-hin tal-laqgħat tal-grupp.

Meta l-Kummissjoni titlob hidma preparatorja li tikkonsisti partikolarment fit-tfassil tar-rapporti jew tal-opinjoni tal-grupp jew tas-sottogrupp u f'analizzjiet li jissostanzjaw il-valutazzjoni tal-impatt jew is-supervizzjoni xjentifika, hija tispeċifika l-kompiti li jridu jsiru u ž-żmien li fih għandhom jitwettqu. Il-kalkolu tal-għadd ta' jiem ta' xogħol jiddependi partikolarment mill-ammont ta' xogħol relatat mal-kumplessità tal-kwistjoni, mit-tul ta' żmien meħtieġ biex jitlestew il-kompiti minhabba l-ammont u mill-aċċessibilità tad-*data* u tal-letteratura xjentifika u l-informazzjoni li trid tingabar u tkun ipproċessata. Għalhekk, l-għadd indikattiv ta' jiem ta' xogħol mogħti hawn taħt jista' jkun hemm deroga minnu biss f'każijiet eċċezzjonali u li jkun sostanzjali tajjeb:

L-għadd indikattiv ta' granet ta' xogħol	It-tip ta' kompiti mitluba
1 – 10 jjiem	Ix-xogħol ta' thejjija (ir-rapporti xjentifiċi, ir-riċerka, l-analizzjiet li jissostanzjaw il-valutazzjoni tal-impatt)
4 – 6 jjiem	Ir-rapport li jsegwi l-laqgħa tal-grupp jew tas-sottogrupp, l-opinjoni tal-EGTOP
10 – 30 jum	Is-sorveljanza xjentifika u l-organizzazzjoni tal-hidma tal-grupp imwettqa barra l-hin tal-laqgħat tal-grupp, partikolarment biex jingħataw pariri lill-Kummissjoni dwar l-ippjanar xjentifiku ġenerali, dwar il-mobilizzazzjoni ta' esperti esterni, dwar id-definizzjoni ta' termini ta' referenza għar-rapporti xjentifiċi kif ukoll dwar il-laqgħat tal-grupp u tas-sottogrupp u biex jiġi

	żgurat li d- <i>data</i> eżistenti u r-riċerka xjentifika huma disponibbli għat-tnejnija u għall-koordinazzjoni tat-twaqqif u tal-laqgħat tas-sottogruppi, biex ikun hemm koordinazzjoni ma' korpi konsultattivi u ma' partijiet interessati oħra u mas-servizzi tal-Kummissjoni (kemm mad-Direttorat Ġenerali għall-Agricoltura u l-Iżvilupp Rurali kif ukoll mad-Direttorati Ġenerali l-oħra u maċ-Ċentru Kongunt tar-Riċerka)
--	--

Esperti li jaġixxu bħala rapporteur biex jipprovdu rapporti xjentifiċi bi tnejnija għal-laqgħat tal-grupp jew tas-sottogrupp, jew biex jiktbu r-rapport tal-laqgħat tal-grupp jew tas-sottogrupp wara l-laqgħat, u l-president għas-sorveljanza xjentifika u għall-organizzazzjoni tal-ħidma tal-grupp barra l-hin tal-laqgħat tal-grupp, għandhom jithallsu l-ammont ta' EUR 450 fil-forma ta' kost ta' unità ta' kuljum għal kull jum shiħ ta' xogħol.
